

उप विभागीय अभियंता (स्थापत्य) या पदावर
पदवीधर सहायक अभियंता श्रेणी-२ यांना
तात्पुरत्या स्थानिक स्वरूपात पदोन्नती
देण्याबाबत.

दि.१.४.२०१६ ची पदोन्नती कोट्याची
निवडसूची

महाराष्ट्र शासन,
जलसंपदा विभाग,

शासन आदेश क्रमांक : एसएलएस २०१६/(३०५/२०१६)/(२)/आ(वर्ग-२)

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक :- १६ फेब्रुवारी, २०१८

आदेश :-

श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांना महाराष्ट्र अभियांत्रिकी सेवा गट "अ" मध्ये उप विभागीय अभियंता (स्थापत्य) या पदावर रुपये १५६००-३९१०० या वेतन बँड (पीबी-३) मधील रुपये ५४०० या ग्रेड वेतनावर खाली नमूद केलेल्या अटीच्या अधीन राहून विवरणपत्रात सविस्तर पदस्थापना दिलेल्या ठिकाणी ज्या दिनांकास रुजू होतील त्या दिनांकापासून अत्यंत तात्पुरत्या स्वरूपात पदोन्नती देण्यात येत आहे. सदर पदोन्नती दिनांक १५ जानेवारी, २०१९ (म.नं) रोजी आपोआप संपुष्टात येईल.

अ. क्र.	ज्ये. क्र.	सहायक अभियंता श्रेणी-२ (स्थापत्य) यांचे नाव	जात प्रवर्ग	सध्या कार्यरत कार्यालय	सादर केलेला विकल्प	नियमानुसार वाटप करण्यात येत असलेला विकल्प	पदोन्नतीनंतरची पदस्थापना
१	२	३	४	५	६	७	८
१	२७४०	श्री.राजाराम हिरालाल झुरावत	वि.जा. (अ)	अधीक्षक अभियंता, लघु सिंचन (जलसंधारण) मंडळ, औरंगाबाद	अमरावती	अमरावती	मुख्य अभियंता, लघुसिंचन (जलसंधारण), पुणे अंतर्गत अमरावती महसुली विभागातील रिक्त पदी.

२. सदर पदोन्नती या, त्यांना ज्येष्ठ असणाऱ्या अधिकाऱ्यांच्या व ज्यांची प्रकरणे विचारार्थ खुली ठेवण्यात आली आहेत अशा अधिकाऱ्यांच्या ज्येष्ठतेस बाधा न आणता देण्यात येत आहेत. उप विभागीय अभियंता (स्थापत्य) या पदावरील सदर पदोन्नतीमुळे, श्री.राजाराम हिरालाल झुरावत, सहायक अभियंता श्रेणी-२ (स्थापत्य) हे नियमित पदोन्नतीसाठी पात्र आहेत असा याचा अर्थ होत नाही व या अत्यंत तात्पुरत्या

स्वरूपातील पदोन्नतीमुळे नियमित पदोन्नतीचे कोणतेही हक्क त्यांना प्राप्त होणार नाहीत. तसेच भविष्यात काही विभाग / उपविभाग बंद झाल्यामुळे पदे कमी झाल्यास किंवा अन्य कोणत्याही कारणास्तव पदावनत करण्याची आवश्यकता भासल्यास तेव्हा कोणतीही नोटीस न देता कनिष्ठतम अधिकाऱ्यांना, शेवटच्यास प्रथम (Last come first go) पदावनत करण्यात येईल.

३. श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांचे विरुद्ध, महाराष्ट्र नागरी सेवा (शिस्त व अपील) नियम, १९७९ मधील नियम ८ व १० खाली विभागीय चौकशी चालू अथवा प्रस्तावित नसल्याच्या अटीच्या अधीन राहून सदर पदोन्नती करण्यात येत आहेत. तथापि त्यांचेविरुद्ध या आदेशाच्या दिनांकास विभागीय चौकशी चालू अथवा प्रस्तावित असल्यास त्यांच्या बाबतीत हे पदोन्नती आदेश आपोआप रद्द होतील.

४. श्री.राजाराम हिरालाल झुरावत, सहायक अभियंता श्रेणी-२ (स्थापत्य) हे मागास प्रवर्गातील असून त्यांनी जात वैधता प्रमाणपत्र शासनास सादर केले आहे या धारणेच्या अधीन राहून सदर पदोन्नती करण्यात येत आहे. तथापि श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांनी जात वैधता प्रमाणपत्र सादर केले नसल्यास त्यांच्या बाबतीत हे पदोन्नती आदेश आपोआप रद्द होतील.

५. श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांची उपविभागीय अभियंता (स्थापत्य) पदावरील पदोन्नती मा. उच्च न्यायालय, मुंबई येथील रिट पिटीशन क्र. ८४५२/२००४ च्या निकालाच्या अंतिम निर्णयाच्या अधीन राहिल. तसेच सदर पदोन्नती श्री. आर. के. सबरवाल विरुद्ध पंजाब सरकार या प्रकरणी शासनाने घेतलेल्या निर्णयानुसार होत असलेल्या पुनर्विलोकनाच्या अधीन राहिल.

६. श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांना त्यांच्या वयाच्या ५०-५५ वर्षांच्या करण्यात येणाऱ्या पुनर्विलोकनाच्या अधीन राहून उप विभागीय अभियंता (स्थापत्य) या पदावर तात्पुरत्या स्वरूपात पदोन्नती देण्यात येत आहे.

७. पदोन्नती दिलेल्या श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांना सविस्तर पदस्थापना देण्याचे अधिकार संबंधित मुख्य अभियंता, लघु सिंचन (जलसंधारण), पुणे यांना देण्यात येत आहेत. संबंधित मुख्य अभियंता, लघु सिंचन (जलसंधारण), पुणे यांनी विभागातील कामाची निकड व सिंचन व्यवस्थापनातील पदे विचारात घेऊन विभागीय संवर्ग वाटपानुसार मंजूर झालेल्या विभागांतर्गत सविस्तर पदस्थापनेचे आदेश निर्गमित करावेत. संबंधित मुख्य अभियंता, लघु सिंचन (जलसंधारण), पुणे यांनी श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांना वाटप करण्यात आलेल्या विभागातच पदस्थापना देण्याची दक्षता घ्यावी. उपविभागीय अभियंता पदावरील सविस्तर पदस्थापनेचे आदेश प्राप्त झाल्यानंतर पदोन्नत झालेल्या अभियंत्यांस तात्काळ कार्यमुक्त करावे, तात्काळ कार्यमुक्त करणे शक्य नसल्यास कोणत्याही परिस्थितीत दिनांक

२८.०२.२०१८ पर्यंत कार्यमुक्त करावे व याबाबतचा अहवाल मुख्य अभियंता, लघु सिंचन (जलसंधारण), पुणे यांनी दिनांक २८.०२.२०१८ पर्यंत न चुकता शासनास सादर करावा.

८. मुख्य अभियंता, लघु सिंचन (जलसंधारण), पुणे यांनी त्यांच्या अधिनस्त पदस्थापना झालेल्या उपविभागीय अभियंत्यांच्या सविस्तर पदस्थापनेचे आदेश, हे शासन आदेश निर्गमित झाल्याच्या दिनांकापासून कार्यालयीन कामकाजाच्या ७ दिवसांच्या आत निर्गमित करणे बंधनकारक आहे. तसेच, सविस्तर पदस्थापनेच्या ठिकाणी रुजू होण्यास संबंधित अभियंत्यांस आदेशाच्या दिनांकापासून ७ दिवसात कार्यमुक्त करणे बंधनकारक आहे. याअनुषंगाने विभागाचे शासन पत्र, क्रमांक संकीर्ण-२०१७/(१७३/१७)/आ (वर्ग-२), दिनांक १२ जुलै, २०१७ नुसार दिलेल्या सूचनांचे काटेकोरपणे पालन करण्यात यावे.

९. सदर पदोन्नती जरी तात्पुरत्या असली तरी कालांतराने त्या नियमित होत असल्यामुळे जे अभियंते पदोन्नती नाकारतील, त्यांचा सेवांतर्गत आश्वासित प्रगती योजनेचा लाभ काढून घेण्यात येईल, याची संबंधितांना लेखी जाणीव करून द्यावी. श्री.झुरावत यांनी उपविभागीय अभियंता पदावरील पदोन्नती नाकारल्यास त्याप्रमाणे अहवाल तात्काळ शासनास सादर करावा. पदोन्नत अभियंत्यांने पदोन्नती नाकारल्याखेरीज त्यांचे दिनांक ०१.०३.२०१८ पासूनचे सहायक अभियंता श्रेणी-२ या पदावरील वेतन काढण्यात येऊ नये. याबाबतची जबाबदारी संबंधित विभागाच्या कार्यकारी अभियंता यांच्यावर राहिल.

१०. उपविभागीय अभियंता पदावरील सविस्तर पदस्थापनेचे आदेश प्राप्त झाल्यानंतर पदोन्नत अभियंत्यांना तात्काळ कार्यमुक्त करण्याची जबाबदारी संबंधित विभागाच्या कार्यकारी अभियंता यांची राहिल. याबाबत दिरंगाई झाल्यास, संबंधित कार्यकारी अभियंत्यास जबाबदार धरण्यात येईल. सदर पदावर एक महिन्याच्या आत पदोन्नत अधिकारी हजर न झाल्यास, ते पदोन्नतीस इच्छुक नाहीत, असे गृहीत धरून त्यांना दिलेली पदोन्नती रद्द करण्यात येईल. जे अधिकारी विहित मुदतीत पदोन्नतीच्या पदावर हजर होणार नाहीत, त्यांची माहिती संबंधित मुख्य अभियंता / अधीक्षक अभियंता यांनी शासनास तात्काळ सादर करावी.

११. उपविभागीय अभियंता पदावर देण्यात आलेली पदोन्नती, पदोन्नत अभियंत्यांने नाकारल्यास त्यांचेबाबतीत सामान्य प्रशासन विभागाच्या दिनांक १२.९.२०१६ च्या शासन निर्णयानुसार कार्यवाही करण्यात येईल.

१२. संबंधित विभागातून कार्यमुक्त होऊन पदोन्नतीने पदस्थापनेच्या पदावर रुजू होण्यासाठी आलेल्या अभियंत्यांना संबंधितांनी विनाविलंब रुजू करून घ्यावे. पदोन्नत अभियंत्याला रुजू करून न घेतल्यामुळे

सक्तीचा प्रतिकाधीन कालावधी ठरवून वेतन व भत्ते देण्याचा प्रसंग उद्भवल्यास संबंधित कार्यकारी अभियंत्यावर / आस्थापना अधिकाऱ्यावर याबाबतची जबाबदारी निश्चित करण्यात येईल.

१३. श्री.राजाराम हिरालाल झुरावत, सहायक अभियंता श्रेणी-२ (स्थापत्य) यांनी दिनांक ३१.३.२०१७ अखेरची मत्ता व दायित्व विवरणपत्रे सादर केल्याची खात्री करूनच त्यांच्या सविस्तर पदस्थापनेचे आदेश मुख्य अभियंत्यांनी निर्गमित करावेत.

१४. सदर पदोन्नती अत्यंत तात्पुरत्या असून त्यांच्या मूळ संवर्गातील प्रसिध्द करण्यात यावयाच्या अंतिम ज्येष्ठतासूचीचे अधीन राहून करण्यांत येत आहेत. त्यामुळे त्यांना उप विभागीय अभियंता (स्थापत्य) संवर्गातील ज्येष्ठतेसाठी कोणतेही हक्क प्राप्त होणार नाहीत.

१५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१८०२१६१७४५४४४९२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विनायक लवटे)

अवर सचिव, महाराष्ट्र शासन

प्रत,

१. सामान्य प्रशासन विभाग (१२ व १६ ब), मंत्रालय, मुंबई,
२. सचिव, महाराष्ट्र लोकसेवा आयोग, मुंबई, (पत्राने)*
३. प्रधान सचिव (जलसंपदा प्रकल्प व विकास), जलसंपदा विभाग, मंत्रालय, मुंबई,
४. सचिव (जलसंपदा व्यवस्थापन व लाक्षेवि), जलसंपदा विभाग, मंत्रालय, मुंबई,
५. प्रधान सचिव, ग्रामविकास व जलसंधारण विभाग, मंत्रालय, मुंबई,
६. सचिव, मृद व जलसंधारण विभाग, मंत्रालय, मुंबई,
७. महासंचालक, महासंचालक, जल व भूमी व्यवस्थापन संस्था (वाल्मी), औरंगाबाद
८. मुख्य अभियंता, लघु सिंचन (जलसंधारण), पुणे,
९. अधीक्षक अभियंता, लघु सिंचन (जलसंधारण) मंडळ, औरंगाबाद,
१०. सह सचिव (प्रशासन), जलसंपदा विभाग, मंत्रालय, मुंबई,
११. संबंधित अधिकारी (संबंधित कार्यालयामार्फत)
१२. कार्यासने - आ (स.अ.श्रेणी-२) / आ(संनि) / गोपनीय
१३. आ (वर्ग-२) कार्यासन, संग्रहार्थ.